

اور خدا سے دست بردار ہوں کہ خداوند تعالیٰ ان کی قربانیوں کو درجہ مقبولیت عطا فرمائے آمین، میں اپنے اس پیام میں یہ بھی عرض کرتی ہوں کہ میرے پیارے شوہر کا جسدِ نقانہ صوات ضلع پشاور کی خاک سے تیار ہوا ہے۔ ان کے رگ و ریشہ میں افغانی خون دوڑ رہا ہے اور یہ اس قدر گرم موج زن خون ہے جس کو پھالسنی کی رستی اور جیل کی تاریک کوٹھڑی بھی ہرگز ٹھنڈا نہیں کر سکتی، مجھے اپنے شوہر پر ناز ہے اور بجا طور پر ہے، خدا کرے کہ اسی سرفروشِ اسلام کی مثال برادرانِ وائمنباڑی اور قائم کریں، میں صوتہ سرحدی کے مسلمانوں سے عموماً اور برادرانِ نقانہ صوات سے خصوصاً یہ عرض کرنا چاہتی ہوں کہ آپ کے بھائی (مولانا ابوالمعارف حکیم محمد فضل الرحمن فہیم نقانوی صواتی) نے جن کی زوجیت کا فخر مجھے حاصل ہے مجھ سے بار بار یہ کہا ہے کہ جب تک صوتہ سرحدی کے باشندے اور اہالیانِ صوات ترکِ موالات کے اصول پر عمل پیرا نہ ہوں گے، ہم کو کامیابی حاصل نہیں ہو سکتی اس لئے میں بآداب التماس کرتی ہوں کہ اے اہالی صوات و اے باشندگانِ صوتہ سرحد آپ اپنی جدوجہد کو زور کے ساتھ جاری رکھئے، ملک کی فتح آپ کے ہاتھ میں ہے آپ جس قدر کوشش کریں گے اسی قدر جلد ہماری کامیابی ہوگی، میں اسی موقع پر اپنے شوہر کے سیاسی عقائد بھی بتا دینا چاہتی ہوں، وہ سیاسی عقائد میں مولانا حسرت موہانی کے ہم خیال تھے لیکن کانگریس کے اصول کو بھی تسلیم کر چکے تھے اور بانگِ دہل کہہ رہے تھے کہ جب تک مولانا حسرت موہانی کے اصول پر ہندوستان عمل پیرا نہ ہو جائے فتح کما بینگی حاصل نہیں ہو سکتی ہے، اس عقیدہ کے ساتھ کانگریس کے اصول کے اس قدر پابند تھے کہ انھوں نے کبھی تشدد نہیں کیا اور عدم تشدد کا دعوے ہمیشہ کیا کرتے تھے، خدا ان کو صبر و استقلال عطا فرمائے آمین۔“ (رحمت النساء بیگم)

از گوہند پور، وائمنباڑی

حکیم صاحب قبلہ اگست ۱۹۳۸ء میں حیدرآباد دکن چلے آئے، جون ۱۹۴۲ء تک قیام رہا۔ ان دنوں حیدرآباد میں "اتحاد المسلمین" بہت زوروں پر تھی، نواب بہادر یار جنگ اس کے صدر تھے، انجمنِ افغانہ کے نام سے افغانوں کی ایک انجمن تھی اس کی صدارت کے فرائض بھی نواب صاحب موصوف کے ذمہ ہی تھے اور نائب صدر مولوی عبدالخالق صاحب تھے ان سے وہاں کے افغان

ناخوش تھے اس لئے نائب صدر کے عہدے کے لئے حکیم صاحب کا نام پیش کیا گیا اور تمام افغانوں نے تائید کی چنانچہ حکیم صاحب با اتفاق آراء انجمن افاغمنہ کے نائب صدر بن گئے، حکیم صاحب کی غیر معمولی صلاحیتوں اور جوشِ عمل کو دیکھ کر نواب بہادر یار جنگ نے ان کو "اتحاد المسلمین" میں شرکت کی دعوت دی مگر حکیم صاحب نے صاف انکار کر دیا اور کہہ دیا کہ "اتحاد المسلمین" مسلم لیگ کا بچہ ہے، اور میں مسلم لیگ کے نظریے کا مخالف ہوں، بہادر یار جنگ نے بڑے بڑے عہدوں کا لالچ بھی دیا مگر حکیم صاحب نے صاف کہہ دیا کہ اگر آپ اپنا عہدہ یعنی صدارت بھی میرے لئے تفویض کر دیں تو بھی مجھے منظور نہیں، اس پیش کش کو ٹھکرا دینے کی وجہ سے بہادر یار جنگ کو حکیم صاحب سے کد پیدا ہو گئی لیکن حیدرآباد کے تمام افغان چونکہ حکیم صاحب کی تائید میں تھے اس لئے مجبور تھے، ایک دفعہ سیرت کے کسی جلسے میں نواب بہادر یار جنگ نے اپنی تقریر میں مولانا سعید حسین احمد صاحب مدنی پر لعن طعن شروع کی اور ڈاکٹر اقبال کا یہ قطعہ دہرایا۔

عجم ہنوز نداند روزِ دیں ورنہ زدیو بند حسین احمد ایں چہ بوالعجبیست

سرد بر سرِ ممبر کہ ملت از وطن است چہ بے خبر ز مقامِ محمدؐ عربی است

بہ مصطفیٰ برسوں خویش را کہ دیں ہمہ اومت اگر بہ او نرسیدی تمام بولہبی است

یہ سن کر حکیم صاحب کو سخت غصہ آیا کہ سیرت کے جلسے میں یہ لعن طعن اور وہ بھی ایک مقدس ہستی پر اس وقت تو خیر انھوں نے کچھ نہیں کہا لیکن دوسرے روز بہادر یار جنگ کو خط لکھا کہ آپ نے ناحق سیرت کے جلسے میں مولانا حسین احمد مدنی کو بدلت ملامت بنایا اور وہ بھی بجا نہیں تھی، کیوں کہ خود علامہ اقبال نے حضرت مولانا سے معافی مانگ لی ہے اور اپنی غلطی کا اعتراف بھی کر لیا ہے۔ ڈاکٹر اقبال کا وہ معافی نامہ ۵ مارچ ۱۹۳۸ء کے اخبار "مدینہ مجبور" کی اشاعت میں شائع ہوا تھا، اس کے باوجود آپ نے علامہ کے وہ شعر دہرائے مگر شاید آپ کو اقبال احمد صاحب سہیل کے وہ اشعار یاد نہیں جو اس کے جواب میں لکھے گئے تھے اگر یاد نہ ہوں تو لیجئے غور سے پڑھ لیجئے۔

کے کہ خوردہ گرفتست بر حسین احمد زبانِ ادعوی دکلام در عربی است

کہ گفت بر سرِ ممبر کہ ملت از وطن است؟ دروغ گوئی و ایراد ایں چہ بوالعجبیست

درست گفت محدث کہ قوم از وطن است کہ مستفاد ز فرمودہ خدا دینی است
 زبان طعن کشادی مگر نہ دانستی کہ فرق ملت و قوم از لطائف ادبی است
 تفاوتیست فراوان میان ملت و قوم یکے زکیش دگر کشوریت یا نسبی است
 خدائے گفت بقرآن لکل قوم ہاد مگر بہ نکتہ کجا پے برد کسے کہ غیبی است
 بقوم خویش خطاب پیمبراں بنگر پر از حکایت یا قوم مصحف عربی است
 رموزِ حکمتِ ایماں ز فلسفی جستن تلاش لذتِ عرفاں ز بادہ عنیبی است
 پدیو بند گر اگر نجات می طلبی کہ دیو نفس سلحشور و دانش تو صبی است
 بگیر راہِ حسین احمد از خدا خواہی کہ نائب است نبی را دہم ز آل نبی است

بہادر یار جنگ نے جب یہ نظم اور خط پڑھ لیا تو سخت غضبناک اور آتش زیر پا ہو گئے، اور صاف الفاظ میں کہہ دیا کہ یہ شخص (حکیم صاحب کی طرف اشارہ تھا) واجب القتل ہے، یہ سنتے ہی ان کے عبدالمحکم نامی اردلی نے جو کہ ہمیشہ ان کے ساتھ تلوار لئے گھوما کرتا تھا میان سے تلوار نکال لی اور کہا کہ یہ تلوار اس کا خاتمہ کر دے گی، چنانچہ وہ شخص تین مرتبہ منہ تلوار کے حکیم صاحب کے مطب کے سامنے پہنچا، چونکہ حکیم صاحب کے پاس اور لوگ بیٹھے رہتے تھے اس لئے جرات نہ کر سکا ورنہ اس کے ارادے نیک نہیں تھے، جب کانگریس کمیٹی کے صدر جناب ترمذی صاحب کو خاص طور پر اس کی اطلاع ملی تو انھوں نے حکیم صاحب کو اپنے پاس بلا لیا اور پوچھا کہ آپ کے اور بہادر یار جنگ صاحب کے درمیان کیا نوک جھونک ہوئی ہے، حکیم صاحب نے ساری ہرگزشت بیان کی تو انھوں نے مشورہ دیا کہ آپ یہاں مت رہئے، آپ کے قتل کے منصوبے بنے ہیں، بہتر ہوگا کہ آپ حیدرآباد چھوڑ کر کسی اور جگہ چلے جائیں، حکیم صاحب نے کہہ دیا کہ مجھے کوئی خوف نہیں ہے، میں تو اسی گھڑی کا منتظر ہوں جہادوں میں شریک رہا مگر شہادت نصیب نہیں ہوئی، ملک کے اندر زبانی جہاد میں کافی وقت ضائع کیا مگر شرف شہادت سے محروم رہا اب اگر خدا اس شرف سے سرفراز فرما رہا ہے تو مقام شکر ہے، موت تو بہر حال برحق ہے لیکن اگر شہادت کی موت نصیب ہو جائے تو پھر کیا کہنے اللہ کا بڑا فضل اور احسان ہوگا۔

ترمذی صاحب نے بہت کچھ سمجھایا مگر حکیم صاحب نے ایک نہ سنی اور اپنے ارادے پر اہل رہے، مگر قدرت کو کچھ اور ہی

منظور تھا جب حکیم صاحب دو اخانے پہنچے تو وہاں مدراس سے صاحبزادی کا خط آیا ہوا تھا، لکھا تھا کہ کئی دن سے سخت علیل ہوں بہت سارا علاج کرایا مگر بے سود، آپ فوراً تشریف لا کر میرا علاج کیجئے، یہ خط پڑھ کر حکیم صاحب سخت پریشان ہو گئے اور عجب کوشش مکش کے عالم میں مبتلا ہو گئے، آخر کار صاحبزادی کی محبت نے آپ کے ارادوں کو متزلزل کر دیا اور مجبوراً آپ سارے عملہ کو لے کر عازم مدراس ہوئے اور ۱۲ جون ۱۹۶۲ء کو مدراس پہنچے کم و بیش چار ہفتے وہاں مقیم رہے اور صاحبزادی کے علاج سے فارغ ہو کر آمبور چلے گئے اور وہیں مستقل طور پر اقامت گزیر ہو گئے، اس وقت سے آج تک آمبور ہی میں مقیم ہیں۔

حال ہی میں گورنمنٹ کی طرف سے مسلمانوں کے پرسنل لاء میں ردوبدل کرنے کے لئے جو کمیٹی قائم کی گئی تھی اس کی مخالفت میں آپ کمر بستہ ہو گئے کیوں کہ آپ نہیں چاہتے تھے کہ حکومت مسلمانوں کے مذہبی معاملات میں بھی دخل دے، آپ فرما رہے ہیں کہ جب تک حکومت اپنے ارادے سے باز نہیں آجائے گی میں چین سے نہیں بیٹھوں گا، اس سلسلے میں مجھے جیل ہی جانا کیوں نہ پڑے، چنانچہ ہر جگہ اپنے خیالات کا علانیہ طور پر اظہار کرتے پھر رہے تھے، لیکن خدا کا فضل ہو گیا کہ حکومت اپنے ارادے سے باز آگئی، اور حکیم صاحب کو اطمینان قلب نصیب ہوا۔ یہ ہے سچے قومی اور ملکی خدمت گزاروں کا شیوہ اور طرز عمل۔

حضرت حکیم صاحب اس قدر سرگرم سیاسی کارکن ہونے کے ساتھ ساتھ نہایت ہی کامیاب اور حاذق طبیب بھی ہیں، حکیم صاحب اس سیاسی خلفشار اور کھران کے زمانے میں بھی برابر مطب کیا کرتے تھے جیسا کہ مضمون میں کئی جگہ ذکر آیا ہے اور آج کل تو آپ کا سارا وقت اسی حکمت کی نذر ہو جاتا ہے۔

حکیم صاحب ممبئی کے دوران قیام میں بھی مطب کرتے تھے اور تحریک آزادی میں بھی برابر دل چسپی لے رہے تھے، چنانچہ جب جنگ آزادی کے سرگرم کارکنوں پر حکومت کی نگرانی کڑی ہو گئی اور جاسوسوں کا جال ہر طرف پھیلا دیا گیا تو ایسے وقت میں حکیم صاحب کے مطب کو کانگریس کی خفیہ ٹانگوں اور پلیٹین وغیرہ لکھنے کا مرکز بنایا گیا مگر جاسوسوں کی تیز نظروں سے یہ بات بھی چھپی نہیں رہی آپ کا وارنٹ نکلنے ہی والا تھا کہ آپ کو دوسرے ذرائع سے قبل از وقت اطلاع مل گئی اور آپ

مطب وغیرہ چھوڑ چھار کر خفیہ طریقے پر فرار ہونے میں کامیاب ہو گئے، اور وہاں سے دہلی ہوتے ہوئے اپنے وطن سوات پہنچ گئے۔ پھر جب گرفتار شدگان کی رہائی ہونے لگی، اور تحریک زور پکڑ گئی، تو آپ واپس ہندوستان تشریف لے آئے۔

حکیم صاحب کو حضرت مولانا آزاد سے اس قدر دلی لگاؤ اور بے پناہ عقیدت ہے کہ جس کا اندازہ کرنا مشکل ہے، یہ کہنا بے جا نہ ہوگا کہ حکیم صاحب کو سیاسی میدان سے دل چسپی پیدا کرنے اور کامیاب طبیب بنانے دونوں ہی میں مولانا آزاد کا ہاتھ تھا۔

حکیم صاحب کی مادری زبان افغانی ہونے کے تعلق سے پشتو ہے، حکیم صاحب کا کہنا ہے کہ میں نے مولانا آزاد کی تحریروں ہی سے اردو زبان سیکھی ہے، حضرت مولانا کی ذات والا صفات اور آپ کی گرانقدر تحریرات سے بے پناہ دل چسپی نے حکیم صاحب کو مولانا کا ہم نوا اور ہم خیال بنا دیا اور آپ کے سیاسی عقائد میں ثبات قدمی آگئی۔

۱۹۲۲ء میں کانٹاڈا میں کانگریس کا اجلاس ہوا، اس جلسے میں مولانا آزاد بھی شریک ہوئے تھے، اور یہیں مولانا سے حکیم صاحب کی پہلی تفصیلی ملاقات ہوئی تھی، اسی ملاقات میں مولانا نے حکیم صاحب کے پیشے کے بارے میں دریافت فرمایا، حکیم صاحب کے طبیب ہونے کی اطلاع سے مولانا بہت خوش ہوئے پھر آپ نے خدمتِ خلق اللہ کا جملہ تین مرتبہ خالص عربی لب و لہجہ میں دہرائے، حکیم صاحب فرماتے ہیں کہ مولانا کا یہ جملہ میری زندگی میں بہت بڑے انقلاب کا پیش خیمہ ثابت ہوا۔

حکیم صاحب فطرتاً گرم مزاج تھے اس پر سے ایامِ جوانی، مریضوں کے ساتھ ہر قسم کا تشدد اور سختی کا سلوک روار کھتے تھے، مگر مولانا کے اس جملے نے پتہ نہیں کیا کام کیا کہ بالکل کا یا ہی پلٹ گئی۔ بالکل یہی حال کہ ہے

قسا فالاسد تفرع من قواک ۛ ورق فنحن نفع ان یذوبا

کہاں تو وہ گرمی اور تشدد کہ مریضوں سے سیدھے منہ بات تک کرنا گوارا نہیں ہے اور کہاں یہ کہ

ہر کس و ناکس کے سامنے بچھے جا رہے ہیں، کمال ہے کہ مردِ زمانہ کے باوجود آج تک بھی حکیم صاحب کے اس رویے میں کوئی فرق نہیں آیا، مریضوں کے ساتھ ہمدردی اور حسن سلوک کی تو مثال نہیں ملتی علماء کرام، ائمہ مساجد، مؤذنون اور قومی و ملکی خدمت گاروں سے کبھی دوا کی قیمت وصول نہیں کرتے کوئی زبردستی کر کے لینے پر مجبور کر دے تو الگ بات ہے۔

حضرت حکیم صاحب کے بارے میں جہاں تک میرے اپنے مشاہدے کا تعلق ہے میں نے یہی نظریہ قائم کیا ہے کہ اللہ تعالیٰ نے آپ کو دستِ شفا بخش کر مریضوں کے حق میں مسیحا بنا کر بھیجا ہے، اگر آپ دوا کے طور پر صرف خاک بھی دیدیں تو وہی خاک خاکِ شفا بن کر اپنا اثر دکھاتی ہے۔ میں نے بارہا مشاہدہ کیا ہے کہ آپ نے معمولی معمولی دواؤں سے ایسے ایسے خطرناک مریضوں کا بھی علاج باسانی کر لیا ہے جنہیں ماہر ڈاکٹروں کے ایک گروپ نے مایوس علاج قرار دیدیا تھا۔ یہ تفصیل کا موقع نہیں ہے، انشاء اللہ پھر کسی وقت اس موضوع سے متعلق کچھ لکھنے کی کوشش کروں گا، بہر حال ذلک فضل اللہ یؤتیہ من یشاء۔

خدا سے تعالیٰ حکیم صاحب کا بابرکت سایہ تادیر ہمارے سردوں پر قائم رکھے آمین۔

عرب دنیا

اُردو داں طبقہ کی اکثریت کو عرب اور بلادِ عرب سے ایک دلی تعلق ہے مگر خود اُردو میں ان ممالک کے بارے میں بہت کم معلومات ملتی ہے، کچھلے سفر نامے اب بہت پرانے ہو چکے، بعد کی اہم چیزیں جن کا اُس وقت وجود نہ تھا یا اتنی اہمیت حاصل نہیں ہوئی تھی ان کی معلومات سے یکسر خالی ہیں، اس کمی کو پورا کرنے کے سلسلے میں مولانا محی الدین الوائلی ایم اے (الازہر - قاہرہ) کی یہ کوشش یقیناً پسند کی جائیگی، الوائلی صنانے خلیج فارس سے مراکش تک پھیلے ہوئے تمام عرب ممالک کے عام ملکی جزائریاتی ثقافتی اور معاشرتی حالات، اقتصادیات، اور آج کی رواں تشریحات کا مکمل جائزہ لیا ہے، اخباریں حضرات کیلئے ہر وقت کی ساتھی، ابتدائی کتاب میں ایک رنگین نقشہ بھی جس سے عرب ممالک کے محل وقوع پر پوری روشنی پڑتی ہے، ۱۱۴ صفحات اصالِ ستھری کتابت و طباعت، قیمت مجلد ایک روپیہ پچاس پیسے۔

مکتبہ برہان، اڈور بازار، جامع مسجد، دہلی

اکبیتا

غزل

جنابِ اَلَمِ مظفرنگری

ہوا کرتے ہیں جس سے لالہ و گل کے نشاں پیدا
 کلی سے جس طرح ہوتی ہے بُوئے گلستاں پیدا
 محبت میں نہیں ہوتا ہے کیفِ جاوداں پیدا
 میں اپنے قافلے کو کس طرف دیکھوں کہاں ٹھونڈوں
 جنوں میں جب کوئی سجدہ اسے منظور ہوتا ہے
 مٹانے سے نہیں مٹتے ہیں آثارِ حیاتِ غم
 باغوشِ لحدِ آرام سے سوؤں گا تا محشر
 رہا کرتے ہیں جلوے آپ کے جس کے تصور میں
 ہو در پردہ بھی بے پردہ بھی تم بزمِ تماشا میں
 زمیں پر جس جگہ ظلم و ستم کا دور ہوتا ہے
 وہی خاکِ چمن کرتی ہے برقِ آشیاں پیدا
 یونہی ہوتے ہیں دل سے دل کے اسرارِ نہاں پیدا
 نہ ہو آہستہ آہستہ جو تاثرِ فغاں پیدا
 نہ آوازِ جبرس ہے اور نہ گردِ کارواں پیدا
 تو کر لیتی ہے پیشانی مری خود آستاں پیدا
 ہے خاکِ دل کے ہر ذرے سے دل کی آستاں پیدا
 یہاں ہو گا نہ کوئی مانعِ خوابِ گراں پیدا
 وہ کر لیتا ہے ہر تصویر کے منہ میں زباں پیدا
 یہ ہو معلوم کیسے ہو کہاں پہاں کہاں پیدا
 وہیں ہوتا ہے اک دن انقلابِ آسماں پیدا

چلو منزل کی جانب اور سامانِ سفر باندھو
 اَلَمِ ہونے لگی بانگِ درائے کارواں پیدا

تبصرہ

MUSLIM PHILOSOPHY

از جناب ایم سعید شیخ، تقطیع متوسط، ضخامت

۲۳۵ صفحات، ٹائپ جلی، قیمت مجلد سات روپیہ انسٹی پیسے، پتہ: پاکستان فلاسفکل کانگریس، کلب روڈ، لاہور،

اگرچہ عموماً فلسفہ کا لفظ ایک ایسے محدود معنی میں استعمال ہوتا ہے جس کی وجہ سے وہ علم کلام سے متمیز ہو جاتا ہے لیکن اس کتاب میں فاضل مصنف نے جو گورنمنٹ کالج لاہور میں فلسفہ کے پروفیسر ہیں۔ فلسفہ سے وہ عام معنی مراد لئے ہیں جس کے تحت فلسفہ محض اور علم کلام اور تصوف یہاں تک کہ فلسفہ تاریخ سب زیر بحث آجاتے ہیں، چنانچہ اس کتاب میں پہلے معتزلہ، اشاعرہ، طبقہ صوفیاء اور اخوان الصفا کی تاریخ اور ان کے بنیادی افکار و آراء پر گفتگو کی گئی ہے اور پھر مشاہیر فلاسفہ اسلام کندی، رازی، فارابی، ابن سینا، غزالی، ابن ماجہ، ابن طفیل، ابن رشد، اور ابن خلدون کا الگ الگ تذکرہ کیا گیا ہے، آخر کے دس صفحات میں کتاب کے ہر موضوع بحث سے متعلق منتخب مآخذ کی ایک جامع فہرست ہے جو فلسفہ کے طلباء کے لئے بڑی مفید چیز ہے، کتاب اگرچہ مختصر ہے لیکن جیسا کہ فاضل مصنف نے خود دیا ہے میں اور پروفیسر ام، ام شریف نے مقدمہ میں لکھا ہے یہ کتاب ایک ٹکسٹ بک کی حیثیت رکھتی ہے جس کا مقصد قارئین کو مسلم فلسفہ سے متعارف کرنا ہے اور اس میں شبہ نہیں اس حیثیت سے یہ کتاب بہم وجوہ کامیاب ہے اور اس لائق ہے کہ یونیورسٹیوں کے فلسفہ کے نصاب میں شامل کی جائے۔

THE FOUNDATIONS OF THE ARTICLES OF FAITH

از نبیہ امین فارسی

تقطیع متوسط ضخامت ۱۴۲ صفحات، ٹائپ جلی، قیمت مجلد آٹھ روپیہ، پتہ: شیخ محمد اشرف، کشمیری بازار لاہور۔

امام غزالی کی کتاب 'احیاء علوم الدین' اسلامی حقائق و معارف کی انسائیکلو پیڈیا ہے جو اہل علم میں